



ቅዋማዊ መንግስቲ፡ ሕግን ስርዓት፡ ኣብ ኢትዮጵያ እንተሎ ምስ ኤርትራ ክህሉ ዝኸእል ዝምድና እንታይ ክኸውን ነይርዎ!

**ርእሰ ዓንቁጻ
ሰዲህኤ**

ኣብ ኢትዮጵያ ቅዋማውን ሕጋውን ባይቶኣውን ስርዓት እንተሃልዩ፡ ንዝኾነ ዝምድናታትን ዕርቕነታትን ከኣ ካብ'ቲ ረብሓ ህዝቢ ኢትዮጵያ ዘይፍለ፡ ንሰላም ዲሞክራሲን ፍትሓዊ ክኸውን ይግባእ። "ዘይስንኻ ልዩ ቆርጥመሉ" ዘይኮነ፡ ነቲ ኣብ ኢትዮጵያ ዘሎ ጸጋ ህዝብታት፡ ጸጋ ካልኦት ህዝብታት ምዃኑ ብምእማን ኣብ ትሕቲ ዝኾነ ይኹን ኩነታት ንዝካየድ ክልተኣዊ ዝምድና ብኡ'ዩ ክምራሕን ክቅየስን ዝግባእ ዝብል ርእይቶ ሰዲህኤ እዩ። ሰዲህኤ ጥራሕ ዘይኮነ ብዙሓት ኣብ'ዚ መግለጺ ከም ዝሰማምዑ ንኣምን።

ብወርሒ ለካቲት ቀ/ሚ ሃይለማርያም ደሳለኝ ካብ ስልጣን ክወርድ ንቤት ምክሪ ኣባላትን ባይቶን ዘቅረቦ ምሕጽንታ ጸዲቐ፡ ከም መተካእታ ብፂ ሚያዝያ 2018 ከኣ ዶር ኣብዩ ኣሕመድ ስልጣንን ሓላፍነትን ተረኪቡ። ዶር ኣብዩ ኣሕመድ ስልጣን ክረክብ እንከሎ ኣብ ብወግዒ ብማሕላን ሓላፍነትን፡ ንቅዋማዊ፡ ሕጋዊ ባይቶኣዊ ስርዓት መሰረት ምእዙዙ ምክብኑ ነቲ ተፈጠሩ ዝነበረ ዘቤታውን ግዳማውን፡ ማለት ፖለቲካዊ ዲፕሎማሲያዊ ኩነታት፡ ንምርግጋእ ሙሉእ ስልጣን ተቐበለ።

ወፍሪ ፖለቲካዊ ምርግጋእ ኣብ ኢትዮጵያ ንልምዓትን ህንጻት ሃገርን፡ ምስ'ቲ 20 ዝጸንሐ ኣይሰላም ኣይኩናት ሃለዋት ኢትዮ-ኤርትራ ቀዳምነት ዝተዋህቦ ክሳብ ሕጂ ብዝተኻየደ ንጥፋታት ቀ/ሚ ኢትዮጵያ ምስ ጉዳይ ሰላም ኤርትራ ዝተኣሳሰረ ምዃኑ ኩሉ ዝርእዮን ዝዕዘቦን ዘሎ'ዩ።

ወፍሪ ሰላም ኢትዮ-ኤርትራ ህዝብታት ክልቲኡ ሃገራት ጥራሕ ዘይኮነስ ንህዝቢ ዓለም ብሃንቐውታ ዝተጸበዮ መዛረቢ ዝነበረ ጉዳይ ተደላይነት ዘይነበር ክሳራታትን ጉድኣቲን ወጊዱ፡ ጸገማቲ ወጊኑ ብሰላም መዕልቦ ክግበረሉ ደገፍ ረኸበ። ንሰላም መተካእታ ስለ ዘይብሉ ከኣ ወለዶታት ኣብ መንገዲ መዋእል ህንጻት ሃገርን ልምዓትን፡ ስልጣንን ዕብዩትን ክምርቡ ንጸዋዒት ሰላም ዘይተቐበሎ ኣይነበረን።

ስለ ምንታይ ህዝቢ ንሰላም ተቐቢልዎ፡ ሓደ ነቲ ንኩናት ተተፋኒኑ ዝነበረ ሃገራት ንሰላም ዝመርሕ መንገዲ፡ ሓባራዊ ክልተኣዊ ምትሕግጋዝ፡ ምድግጋፍ፡ ንረብሓ ክልቲኡ ኣሕዛብ ጥራሕ ዘይኮነ ስግር

ደባ ንቀርኒ ሃገራት ኣፍሪቃ ዝጸሉ መስርሕ ከም ዝኸውን ንሕልምን ድሌትን ባህግን ዝሰርሕዮ ዝብል ግምታት ሚዛን ብምንባሩ። ካብ ኩናት ከኣ ሰላም ስለ ዝምረጽ ብዝወሓደ ንሕቶ ሰላም ክነበርን ንቀጻልነት ሰላም ብዝህቦ ኣንፈት ክግብን ክሰፍሕን ቅኑዕን ፖለቲካዊ ሚዛን ተነቢርሎዮ። እዚ ከኣ ዝከይድ ዝነበረ ዝርርባትን ስምምዓትን ንህዝቢ ኤርትራ ግሉጽ ብዘይምንባሩ ሚዛንምበር እምነት ክንበረሎ ስለ ዘይተኻእሎ፡፡ ጸዋዒት ሰላም ክሳብ ክንደይ ይኸይድ ሓደ ሸነኽ፡ እንታይ ዝመሰሉ ሕቶታት ከምልሰዮ ካልኣይ ሸነኽ ከይተፈልጠ ኣብ ምትእምማንን ርጉጽነት ክብጻሕ ስለ ዘይከኣል ብደላይ ፍትሒ ዝተወሰደ ሓፈሻዊ ደገፍ ጸዋዒት ሰላም ኣብ ቦትኡ ነይሩ።

ንሰላም ምድጋፍ መሰረቲ ካብ ኩናትን ንስለ ዝምረጽዮ። ካልኣይ ባይቶ ኢትዮጵያ ካብ 2000 ዓ.ም ኣትሒዙ ዘቅርቦን ብቀጻልነት ዝዛረበሉ ዝነበረ ብምኻኑ፡ ምስቲ ብቁርን ፋኖን ተባሂሉ ዝፍለጥ ኣብ ውሽጢ ኢትዮጵያ ክካየድ ዝጀመረ ህዝባዊ ናዕቢ ዘበገሶ ኣብ መንግስታዊ ትካላት ንዝተገብረ ለውጥታት፡ ብዓብዩ ንህዝቢ ኢትዮጵያ ይቕረ ምሕታት፡ ምቕይያር ኣካየድቲ ትካላት፡ ክሳብ ለወጢ ቀ/ሚ በጺሑ። እምበኣር ምስዚ ብሰላምዊ ኣገባብ ምቕብባል ስልጣን ኣብ ኢትዮጵያ ዝተራእየ ዝተኣሳሰረ፡ ንነዊሕ ዓመታት ንፖለቲካዊ ፕሮፖጋንዳዊ ሃልኪ ግብራዊ ስጉምቲ ዘይተወሰደሉ ጸዋዒት ሰላም ብሃንደበት ኣብ ኣህጉራዊ ባይታን ጋዜጣዊ መግለጽታትን ኣዋጃን ምስ በጽሖ ተስፋ ሰላም ክዓቢ ግድነት ነበረ። እቲ ሚዛን ደላይ ፍትሒ ከኣ ኣብ ኣፍሪቃ ብውሑድ ዝቁጸር ሳሕቲ ዝርእ ሰላምዊ ምቕብባል ስልጣን ንጸዋዒት ሰላም ብኣውንታ ተራእዩ ሚዛን ከንብረሎ ግድነት ነይሩ።

እንተኾነ ዶር ኣብዩ ኣሕመድ ከምቲ ብህዝባዊ ምልዕዳላት ቁርን ፋኖን ኣብ ኢትዮጵያ፡ ኣብ ኤርትራ ከምኡ ለውጢ ክርእን ክሰምዕን ኣይደለዩን። እቲ ቅዋማዊ ስርዓት ኢትዮጵያ ከኣ ንኢትዮጵያውንምበር ንኤርትራውያን ከም ዘይምልከት፡ ከምኡውን ንልምዓትን ሰላምን ህንጻት ሃገርን፡ ምጥርናፍ ፖለቲካዊ ሓይልታት ኢትዮጵያ ካብ ስደት ብሓፈሻ፡ ካብ ኤርትራ ከኣ ብፍላይ ብደረጃ መንግስቲ ዝተኻየደ ዕርቂ ንበይኑ ንደገፍ መንግስቲ ኢትዮጵያምበር ንህዝቢ ኤርትራ ዘይምልከት ብምንባሩ፡ ኢትዮጵያውያን ንሰላም ዘለዎም ኣመለኻኽታ ሓድኣዊ ምንባሩ፡ ምስ ቅዋም ኢትዮጵያ ዘይከይድ ኣሰራርሓ ኣብቲ ብ8 ሓምለ 2018 ኣብ ኣስመራ ዝተኻየደ ምብጻሕ ጎሊሑ ተራእዩ። ዶር ኣብዩ ካብ መንበሪ ቤቲ ክሳብ ቤተ መንግስቲ ዝበጸሕ ዝነበረ ቤት ማእሰርታት ኢትዮጵያ ኣመሓዲሩ፡ ንኤርትራ ኣብ ዝገበሮ ምብጻሕ፡ ካብ ምዕርፎ ነፈርቲ ክሳብ ኣደራሽ ምምሕዳር ከተማ ኣስመራ ዝበጸሕ ብዓሰርተታ ኣሸሓት ዝቁጸሩ ፖለቲካውያንን ናይ ሕልና እሱራት ጥሒሱ ከም ዝኣተወ ኣንዳዕዲዑ ይፈልጥ ጥራሕ ዘይኮነስ ካብ ህግዲፍ እንተዘይረኽብዎ ብመንገዱ ደለይቲ ፍትሒ ህዝብና ብኣህጉራዊ ሕብረተ ሰብ፡ ብተጣበቕቲ ሰብኣዊ መሰላት ዝዘርጋሕ ሓበሬታታት ቁጽሪ ከይተረፈ ኣፍልጦ ሒዙ ዝኣተወዮ። እሞዚ ሕልና ዝትንክፍ ጉዳይ ቆላሕታ ክግበረሉ ዘለዎ ህጻን ስምምዕ ጸዋዒት ሰላም ዶ ይይኮነን? እዚ ዓይነት ርክባት ሓቕነት፡ ቅንዕና ዘለዎ ነባሪ ሰላም ከምጽእ ዶ ይኸእል ኣይኸእልን። ምእንቲዚ ሎሚ ኣብ ጉዳይ ኤርትራ በጺሑ፡ እቲ ዲሞክራሲያዊ ቅዋማዊ መንግስቲ ኢትዮጵያ ዝበሃል ንኢትዮጵያውያንምበር፡ ንብሕጋዊ ባይቶ ዝወፍር ጸዋዒት ሰላም ክልተኣዊ ሰላም ከም ዘይኮነስ እንሆ ኣብ ባይታ ይረኣ ኣሎ። ብሕጻር ዝበለ ንድሌት ንባህጊን ኢትዮጵያን ኢትዮጵያውያን ዝዛዘወ ሚዛን ሰላም፡ ፍትሕን ምርግጋእንምበር፡ ህዝቢ ኤርትራ ካብዚ ሰላም ዝረኸቦን ሓንቲኳ ዩብሉን።

ኣብ ኤርትራ ዝተኻየደ ርክብ ሰላም

ብ8-9 ሓምለ 2018 ኣብ ኤርትራ ዝተኻየደ ርክብ ሰላም ኢትዮ-ኤርትራ ኣብ ዕጹው ማዕጾ፡ ኣብ ክለ ብኣጻብዕ ዝቁጸሩ መራሕቲ ምልካዊ ስርዓት ህግዲፍ ኣብ ኣደራሽ ምምሕዳር ከተማ ኣስመራ፡

(ማዘጋጃ ቤት) ኮይኑ ህዝቢ ኤርትራ ንዝተኻየደ ዕዉር መስርሕ ሰላም ብመንገዲ ቴለቪዥን ኢትዮጵያ ተግዚብዎን ርእይዎን፤ እዚ ኣይገርም ዶ፡

ኣብ ኢትዮጵያ ዝተኻየደ ርክብ ሰላም

ብ14-16 ሓምለ ዝተኻየደ ርክብ ሰላም ቅድም ድሕሩን፡ ህዝቢ ኢትዮጵያ ብክፋትን ነጻነትን ድሌቱን ባህጉ ኣብ መራሽቢ ብዙሓት ብምግላጽ ጥራሕ ዘይኮነ ኣብ'ቲ ልዕሊ ዓሰርተታ ኣሸሓት ዝተሳተፍዎ ጽምብል ጸዋዒት ሰላም ኤርትራን ኢትዮጵያን ኣብ ኣደራሽ ሚሊዮን ብኣካል ተሳተፍዎ፡ ዝተባህለ ሰሚዑ ዘሚሩ፡ ጨርሑ፡ ጨዲሩ ንመላሽ ስርዓት ህግዲፍ ልቡ ክሳብ ክጥፍጥፍ ዝገደደ ስምዒታዊ ድራማ ዝተራእየሉ'ዩ።

ይቕጽል ኣብ ሃዋሳ ዝተኻየደ ዑደት ከኣ ካብ'ቲ ኣብ ኣደራሽ ሚሊዮን ዝተካየደ ዝተገብረን፡ ንክልተኣዊ ዝምድና ዘይዕድም ህግዲፍ ንስልጣን ህዝቢ ኤርትራ፡ ንመራሕቲ ኢትዮጵያ ዘረከብሉ ታሪኻዊ መደረ ዝቀረበሉ ዝከበረ ክበሃል ይከኣል።

ካልእ ኣብ ኣገዳሰትን ደቕቕቲ ጉዳያት ከይኣተና ጸዋዒት ሰላም ቅነዕን ዘይቅነዑን ንምምዛኑ ብዙሕ ዘሸግር ዮብሉን። ካብ ”ሕጂ ዝነቐወ ዝብእስ ኣይሕድረንን” ከም ዝበሃል ጸዋዒት ሰላም ኢትዮጵያ ንወደባት ኤርትራ ዘባሁቕ፡ ንፍትሕን ቅዋምን ኤርትራ ዘይግደስ፡ ከም ኣብ ሓደ መኣዲ ንሓደ ብክልተ ኢዱ ኣሲርካ ሃዮባ ብላዕ ከም ምባል ዝቁጸርን ዝረኣን መስርሕ ሰላም ተራእዩን ተሰሚዑን ኣይፈልጥን።

ካብ'ቲ ብዙሕ ኣህጉራዊ ርክብን ዝምድናታትን ክልተ ሃገራት ዝብገሱሉ ቅዋም ሃገር ምኃኑ ሃገር ሸወደን ከይተቐሰኩ ክሓልፍ ኣይደልን፡ ኣብ ዝሓለፈ ዓመታት ብወገን ሸወደን ንዝግበር ክልተኣዊ ዝምድናታት ኣካታዒ ኮይኑ ዝቀርብ ባይቶ ሸወደን ዝሕልፎ ውሳኔታት ንትግባረ ክልተኣዊ ዝምድና ቅነዕን ሰብኣዊ ሕቶታት ዘጠቓለለ'ዩ፡ ነዚ ብዝምልከት ካብ'ቲ ብዙሕ ንኣብነት ምስ ኤርትራ፡በርማ፡ ቻይና፡ ስዑድ ዓረብ፡ ኣሜሪካ፡ ሶቭየት ሕብረት ዝተኻየደ ርክባት ባይቶ ሸወደን፡ ጋዜጠኛታት፡ ተጣብቕቲ ሰብኣዊ መሰላት ክለዓል ዝነበሮ ሕቶ ሰብኣዊ መሰላት ብግቡእ ብዕቲብ ከም ዘይተዘርበሉ እቲ ብምጻሕ ንህዝቢ ሸወደን ከም ዘይሕጉሱን፡ ብካእል ኣጋጣሚ ንዝግበር ርክባት ንስለ ቅዋምን ግዝኣተ ሕጊ ሸወደን ክዝረበሉ ከም ዘለዎ'ዩም ብንጹር ቅዋም ንህዝቢ ዝሃቦም መሰል መንግስቲ እቅረ ክብል ዝሓተትሉን፡ ብኸምዚ ከኣ ውዕላት ዝተሰረዘሎ ጊዜ፡ ኣብ ኤርትራ፡ ስዑድ ዓረብ፡በርማ፡ ደቡብ ኣፍሪቃ፡ ክጥቀስ ይከኣል።

ምንቲ'ዚ ኢትዮጵያውያን ዝምርሕሉ ቅዋም ንኢትዮጵያውንምበር፡ ብዛዓብ ወጻኢ ዝምድናታት ዘለዎ ኣቕዋምን መምርሕን ምስ'ቲ ዘቤታዊ ቅዋም መርሆ ደምክራስን ግዝኣተ ሕግን ዘይኸይድን ዘይዋሰብን ምኃኑ ኣብ ጉዳይ ኤርትራ መላእ ህዝቢ ኢትዮጵያ ምስ ሓደ መላሽ ስርዓት ንዝካየድዎ መዕለቢ ዘይብሉ ስምምዓትን ውዕላትን ሰማይ ዓሪጉ ኣሎ ዓብይ ታሪኻዊ ምስክርነት'ዩ።

ዘለኣለማዊ ክብርን ዝኸርን ንስውኣትና
16 ሚያዝያ 2018

www.epdparty.com
epdp2018@gmail.com